

తెలంగాణ గీతం

తెలుగు దినపత్రిక

సంపుటి : 01 • సంవత్సరం : 79 • పేజీలు : 4 • వెల రూ. 4/-

రంగారెడ్డి, నల్గొండ, ఖమ్మం, మెదక్, యాదాద్రిభువనగిరి, సూర్యాపేట, వరంగల్, నాగర్ కర్నూల్, హైదరాబాద్, వికారాబాద్, మహబూబ్ నగర్, జనగాం, ములుగు,

విలేకరులు కావాలను

లిపోర్టర్లు కావాలను తెలంగాణలో తెలంగాణ గీతం తెలుగు దినపత్రిక కోసం జిల్లా స్టాఫ్ లిపోర్టర్లు మరియు నియోజకవర్గ మరియు మండలాల వారీగా లిపోర్టర్స్ కావాలను సంప్రదించవలసిన ఫోన్ నెంబర్ 8985188834



మోగిన నగారా

దేశంలోని నాలుగు రాష్ట్రాలు, ఒక కేంద్ర పాలిత ప్రాంతానికి అసెంబ్లీ ఎన్నికల నగారా మోగింది. తమిళనాడు, కేరళ, పశ్చిమ బెంగాల్, అసోం తో పాటు కేంద్ర పాలిత ప్రాంతమైన పుదుచ్చేరి అసెంబ్లీ ఎన్నికల షెడ్యూల్ ను కేంద్ర ఎన్నికల సంఘం (ఈసీ) ఆదివారం విడుదల చేసింది. ఈ మేరకు కేంద్ర ప్రధాన ఎన్నికల కమిషనర్ జ్ఞానేశ్ కుమార్ మీడియా సమావేశంలో వివరాలను వెల్లడించారు. ఈ అన్ని ప్రాంతాల్లో మే 4వ తేదీన ఓట్ల లెక్కింపు జరగనుంది. వివరాల్లోకి వెళితే, పశ్చిమ బెంగాల్ లోని 294 స్థానాలకు రెండు విడతల్లో ఎన్నికలు జరగనున్నాయి. ఏప్రిల్ 23న తొలి దశ, ఏప్రిల్ 29న రెండో దశ పోలింగ్ నిర్వహిస్తారు. తమిళనాడులోని 234 అసెంబ్లీ స్థానాలకు ఒకే విడతలో ఏప్రిల్ 23న పోలింగ్ జరగనుంది. ఇక అసోం (126), కేరళ (140), పుదుచ్చేరి (30) అసెంబ్లీ స్థానాలకు ఒకే దశలో ఏప్రిల్ 9వ తేదీన పోలింగ్ నిర్వహించనున్నట్లు ఈసీ ప్రకటించింది.

బంగాల్, కేరళ, తమిళనాడు, అసోం, పుదుచ్చేరి అసెంబ్లీ ఎన్నికల తేదీలను ప్రకటించిన భారత ఎన్నికల సంఘం అసోం: ఏప్రిల్ 9న పోలింగ్, కౌంటింగ్ మే 4న ఉంటుంది
కేరళ: పోలింగ్ ఏప్రిల్ 9, కౌంటింగ్ మే 4న.
తమిళనాడు: పోలింగ్ ఏప్రిల్ 23, కౌంటింగ్ మే 4న.
బంగాల్: పోలింగ్ ఏప్రిల్ 23, 29 తేదీల్లో ఉంటుంది. కౌంటింగ్ మే 4.
పుదుచ్చేరి: పోలింగ్ ఏప్రిల్ 9, కౌంటింగ్ మే 4న



డైలమాకు తెర!

- ఎదురుచూపులకు ఫుల్ స్టాప్
- రైతు భరోసా డేట్ వచ్చేసింది
- ఈ నెల 22న రైతు నిధులు విడుదల
- సిద్దిపేట జిల్లా నుంచి విడుదల చేయనున్న సీఎం
- తొలి విడతగా ఒక ఎకరం వరకు 70 లక్షల మంది రైతుల ఖాతాల్లోకి పెట్టుబడి సాయం



హైదరాబాద్
తెలంగాణ రైతులకు ప్రభుత్వం శుభవార్త అందించింది. ఈ నెల 22వ తేదీన రైతు భరోసా మొదటి విడత నిధుల విడుదల చేయనుంది. సిద్దిపేట జిల్లా నర్సయ్యపేట నిధులు విడుదల చేయనున్నారు సీఎం రేవంత్ రెడ్డి. 70 లక్షల మంది రైతుల ఖాతాల్లో రైతు భరోసా నిధులు జమ చేయనుంది కాంగ్రెస్ ప్రభుత్వం. అన్నదాతలకు తెలంగాణ రాష్ట్ర ప్రభుత్వం శుభవార్త చెప్పింది. ఈ నెల 22న రైతు భరోసా మొదటి విడత నిధులు విడుదల చేయనున్నట్లు ప్రకటించింది. సిద్దిపేట జిల్లా నర్సయ్యపేట నిధులు సీఎం రేవంత్ రెడ్డి విడుదల చేయనున్నారు. తొలి విడతగా 70 లక్షల మంది రైతుల ఖాతాల్లోకి ఒక ఎకరం వరకు నిధులు విడుదల చేస్తారు. ఒక ఎకరం వరకు రైతు భరోసా కింద రూ. 3,590 కోట్ల నిధులు విడుదల చేయనున్నారు. రెండో విడతగా మరో 20 రోజుల తర్వాత రూ. 2,650 కోట్ల నిధులు, మొత్తం మూడు విడతల్లో రైతుల ఖాతాల్లోకి రూ. 9 వేల కోట్ల నిధులు విడుదల చేయనున్నారు. ఏప్రిల్ నెలాఖరులోపు మూడో విడతగా మొత్తం రైతు - మగతా3లో



'కేవైసీ అప్ డేట్ చేయకపోతే కనెక్షన్ కట్'

- తక్షణమే బుక్ చేసుకుంటేనే సిలిండర్
- ఈ మెసేజ్ తప్పక చూడండి
- కేవైసీ అప్ డేట్ చేయకపోతే గ్యాస్ కనెక్షన్ కట్ అని సందేశాలు
- ఫోన్లకు సెక్యూరిటీ వెబ్ సైట్ లింకుల్ని పంపుతున్న కేటగాళ్లు
- సోషల్ మీడియాలో అకర్మణ్యమైన ప్రకటనలు ఇస్తూ మోసాలు

హైదరాబాద్
ఇరాన్-ఇజ్రాయేల్ మధ్య కొనసాగుతున్న యుద్ధం నేపథ్యంలో దేశంలో వంట గ్యాస్ సరఫరాకు అటంకం ఏర్పడింది. దీన్ని సైబర్ కేటగాళ్లు తమకు అనుకూలంగా మార్చుకుంటున్నారు. సిలిండర్ల బుకింగ్ పేరుతో కొత్త - మగతా3లో

రాహుల్ గాంధీ భారత్ ను ప్రజాస్వామ్యాన్ని కించపరుస్తున్నారు



- బీజేపీని, ప్రధానిని వ్యతిరేకించే క్రమంలో, దేశాన్ని రాహుల్ వ్యతిరేకిస్తున్నారు
- దేశాన్ని అప్రతిష్టపాలు చేసేందుకే ఏక సదస్సు వద్ద కాంగ్రెస్ నిరసన
- ఏక సదస్సు వ్యక్తిగత రాజకీయాలు చేసుకునే ప్రదేశమా?



కాన్ఫీరమ్ కు 'భారతరత్న' ఇవ్వండి

- ప్రధాని మోదీకి రాహుల్ గాంధీ లేఖ
- భారత రాజకీయాల స్వరూపాన్నే కాన్ఫీరమ్ మార్చారని రాహుల్ కొనియాడారు
- తన ఉద్యమాల ద్వారా బహుజనుల్లో, పేదల్లో రాజకీయ చైతన్యం నింపారు



విదేశాల్లో ఉన్న సొంత పౌరుల రక్షణలో భారత్ మేటి

- అంతర్జాతీయ మీడియా ప్రశంసలు
- తమ పౌరులనే కాకుండా, అత్యవసర సమయాల్లో విదేశీయులను సైతం సురక్షితంగా తరలించి భారత్ తన మానవతా భక్తిని చాటిస్తోంది
- వేగవంతమైన డౌన్ లోడింగ్ చేయడం, ప్రభుత్వ ఏజెన్సీల మధ్య అద్భుతమైన సమన్వయం, సమర్థవంతమైన సైనిక లాజిస్టిక్స్ తో వేలాది మంది భారతీయులను ప్రమాదకర పరిస్థితుల నుంచి సురక్షితంగా స్వదేశానికి చేర్చగలిగింది

నేటి నుంచి బడ్జెట్ సమావేశాలు

- ఈ నెలాఖరు వరకు అసెంబ్లీ!
- రేపటి నుంచి తెలంగాణ బడ్జెట్ సమావేశాలు ప్రారంభం
- ఉభయ సభలను ఉద్దేశించి గవర్నర్ శివ ప్రతాప్ శుక్లా ప్రసంగం
- సమావేశాల నిర్వహణపై అధికారులు, కార్యదర్శులతో గుత్తా సుఖేందర్ రెడ్డి, గడ్డం ప్రసాద్ సమావేశం



హైదరాబాద్
నేటి నుంచి తెలంగాణ బడ్జెట్ సమావేశాలు ప్రారంభం కానున్నాయి. నేడు ఉదయం 11:45 గంటలకు ఉభయ సభలను ఉద్దేశించి గవర్నర్ శివ ప్రతాప్ శుక్లా ప్రసంగిస్తారు. అనంతరం బీవీసీ సమావేశం నిర్వహిస్తారు. సభ ఎన్ని రోజులు నిర్వహించాలనే అంశంపై బీవీసీలో



ఎలక్షన్ నోటిఫికేషన్ కు ముందు మమత కీలక ప్రకటన

- పురోహితులు, ముఅజ్జిన్ల గౌరవ వేతనం పెంపు
- హిందూ పురోహితులు, ముస్లిం ముఅజ్జిన్లకు గుడ్ న్యూస్
- రూ. 500 చొప్పున గౌరవ వేతనాన్ని పెంచిన దీదీ

మాగిన నగారా

దేశంలో మళ్లీ ఎన్నికల హడావుడి మొదలుకానుంది. బంగారీ, కేరళ, తమిళనాడు, అసోం, పుదుచ్చేరి అసెంబ్లీ ఎన్నికల తేదీలను భారత ఎన్నికల సంఘం వెల్లడించింది. ఈ మేరకు కేంద్ర ప్రధాన ఎన్నికల కమిషనర్ (సీఈసీ) జ్ఞానేశకుమార్, కమిషనర్లు సుభాష్ చంద్రాబోస్, వివేక్ జోషిలు ఆదివారం సాయంత్రం మీడియా సమావేశం ఏర్పాటు చేసి షెడ్యూల్ అనౌన్స్ చేశారు. తమిళనాడు (234), పశ్చిమ బెంగాల్ (294), కేరళ (140), అసాం (126)తోపాటు పుదుచ్చేరి (30) రాష్ట్రాల్లో మొత్తంగా 824 అసెంబ్లీ స్థానాలకు ఎన్నికలు జరగనున్నాయి.

అసోం: ఏప్రిల్ 9న పోలింగ్, కౌంటింగ్ మే 4న ఉంటుంది. కేరళ: పోలింగ్ ఏప్రిల్ 9, కౌంటింగ్ మే 4న. తమిళనాడు: పోలింగ్ ఏప్రిల్ 23, కౌంటింగ్ మే 4న. బంగారీ?: పోలింగ్ ఏప్రిల్ 23, 29 తేదీల్లో ఉంటుంది. కౌంటింగ్ మే 4. పుదుచ్చేరి: పోలింగ్ ఏప్రిల్ 9, కౌంటింగ్ మే 4న. పుదుచ్చేరితోపాటు నాలుగు రాష్ట్రాల శాసనసభల పదవీకాలం మే, జూన్ లలో వేర్వేరు తేదీల్లో ముగియనుంది. ఈ రాష్ట్రాల్లో ఇప్పటికే ఓటర్ల జాబితా ప్రత్యేక సమగ్ర సవరణ (సాఝ) ప్రక్రియను పూర్తి చేసిన ఎన్నికల సంఘం. క్షేత్ర స్థాయి పరిస్థితులను పర్యవేక్షించేందుకు ఆయా రాష్ట్రాల్లోనూ ఇటీవల ప్రారంభించింది. “ఎన్నికలు జరిగే రాష్ట్రాలు, కేంద్రపాలిత ప్రాంతంలో పర్చుటించాం. ఎన్నికల షెడ్యూల్ కు ముందు పార్టీల నేతల సలహాలు స్వీకరించాం. జిల్లా ఎలక్షన్ రల్ అధికారులు, ఎస్సీలు, బీజేపీ, డీజిఎల్ ఐసీసీ భేదీ జరిగింది. చీఫ్ ఎలక్షన్ రల్ అధికారులు, సీఎస్ లు, డీజిఎస్ లు, నోడల్




అధికారులతోనూ భేదీ జరిగింది. ఎన్ఐఆర్ కు సంబంధించి బీఎల్ వోలకు మౌలిక సదుపాయాలు కల్పించాం. పార్లమెంట్ నిష్పాక్షికంగా ఎన్నికల కోసమే ఎన్ఐఆర్ నిర్వహిస్తున్నాం. ఓటరు అవగాహన కార్యక్రమాల అధికారులు, యువ ఓటర్లతో మాట్లాడాలి” అని జ్ఞానేశ్ కుమార్ తిలిపారు. నాలుగు రాష్ట్రాలు, కేంద్రపాలిత ప్రాంతంలో 17.4 కోట్ల మంది ఓటర్లు ఉన్నాని జ్ఞానేశ్ కుమార్ తిలిపారు. పార్లమెంట్ నిష్పాక్షికంగా ఎన్నికలు జరిగేలా ఏర్పాట్లు చేశామని చెప్పారు. యువత ముందుకు వచ్చి ఓటు హక్కు వినియోగించుకోవాలని కోరారు. భారత్ లో ఎన్నికల నిర్వహణ అంటే ప్రజాస్వామ్య పండుగ అంటూ వ్యాఖ్యానించారు. నాలుగు రాష్ట్రాలు, పుదుచ్చేరిలో ఇలా! మొత్తం ఓటర్ల సంఖ్య - 17.4 కోట్లు మొత్తం అసెంబ్లీ స్థానాలు 824 పోలింగ్ స్టేషన్లు - 2.19 లక్షలు

ఎన్నికల అధికారులు - 25 లక్షలు “ఐదు రాష్ట్రాల్లో మొత్తం 25 లక్షల మంది ఎన్నికల అధికారులు ఉన్నారు. 15 లక్షల మంది పోలింగ్ సిబ్బంది, 8.5 లక్షల మంది భద్రతా సిబ్బంది ఉన్నారు. మొత్తం 2.18 లక్షల పోలింగ్ కేంద్రాలు ఏర్పాటు చేస్తున్నాం. పోలింగ్, ఈవీఎంలపై అవగాహన కార్యక్రమాలు నిర్వహించాం. అన్ని పోలింగ్ కేంద్రాల్లో మౌలిక సౌకర్యాలు కల్పిస్తున్నాం. దివ్యాంగులు, వృద్ధుల కోసం ప్రత్యేక ఏర్పాట్లు చేస్తున్నాం. దివ్యాంగులు, వృద్ధులు ఇంటి వద్ద నుంచి ఓటు వేసేందుకు దరఖాస్తు చేయాలి. అభ్యర్థుల ఘోషాలు ఈవీఎంలపై ప్రదర్శించాలని సూచించాం. పోలింగ్ ఏజెంట్లు బూత్ లు వంద మీటర్ల తర్వాత ఏర్పాటు చేయాలి. ఓటరు సేవ కోసం ఈసీఐనెట్ డిజిటల్ ప్లాట్ ఫామ్ ఏర్పాటు చేశాం. అన్ని పోలింగ్ కేంద్రాల్లోనూ వందశాతం వెబ్ కనెక్టింగ్ ఉంటుంది” అని సీఈసీ జ్ఞానేశ్ కుమార్ తిలిపారు. **బైపెల్స్** ఆరు రాష్ట్రాల్లో 8 అసెంబ్లీ నియోజకవర్గాల్లో ఉపఎన్నికలు జరగనున్నాయి. గోవా, గుజరాత్, నాగాలాండ్, త్రిపుర రాష్ట్రాల్లో ఒక్క నియోజకవర్గం చొప్పున ఉపఎన్నిక జరగనుంది. కర్ణాటక, మహారాష్ట్రలో రెండు నియోజకవర్గాల చొప్పున ఉపఎన్నికలు జరుగుతాయి. కర్ణాటక(2), గోవా(1), నాగాలాండ్(1), త్రిపుర(1)లో ఏప్రిల్ 9న ఎన్నికల పోలింగ్ జరగనుంది. మహారాష్ట్ర(2), గుజరాత్(1)లో ఏప్రిల్ 23న ఎన్నికల పోలింగ్ జరుగుతుంది. మే 4న ఉపఎన్నికల ఫలితాలు వెలువడతాయి.

రాహుల్ గాంధీ భారత్ ను, ప్రజాస్వామ్యాన్ని కించపరుస్తున్నారు

కాంగ్రెస్ అగ్రనేత రాహుల్ గాంధీ భారతదేశాన్ని, దాని ప్రజాస్వామ్యాన్ని కించపరిచేలా వ్యవహరిస్తున్నారని కేంద్ర హోంమంత్రి అమిత్ షా ఆరోపించారు. ఇటీవలి ఢిల్లీలో జరిగిన ఏబి ఇంపాక్ట్ సదస్సు వద్ద కాంగ్రెస్ యువజన విభాగం నేతలు చొక్కాలు లేకుండా నిరసనకు దిగిన విషయాన్ని ఆయన గుర్తుచేశారు. అది వ్యక్తిగత రాజకీయాలు చేసుకునే ప్రదేశం కాదని హితవు పలికారు. వివక్షలకు నిరసన తెలిపే హక్కు తప్పకుండా ఉంటుందని, కానీ ఏబి సదస్సులాంటి చోట నిరసన తెలపడం సరికాదన్నారు. బీజేపీ, ప్రధానమంత్రి నరేంద్రమోదీలను వ్యతిరేకించే క్రమంలో, చివరకు భారతదేశాన్ని కూడా వ్యతిరేకించడాన్ని రాహుల్ గాంధీ మొదలుపెట్టారని అమిత్ షా విమర్శించారు. ఆదివారం అసోంలోని గువహాటిలో జరిగిన బహిరంగ సభ వేదికగా ఆయన ఈ వ్యాఖ్యలు చేశారు.



కాంగ్రెస్ యువజన విభాగం నేతలు అర్జున్ గుంగా నిరసన తెలిపినందుకు రాహుల్ గాంధీ క్షమాపణ చెప్పకపోగా, ఆ నిరసనలో పాల్గొన్నవాళ్లను ధైర్యవంతులని పొగిడారు. దేశాన్ని అప్రతిష్టపాలు చేసేందుకే కాంగ్రెస్ ఆ నిరసన కార్యక్రమాన్ని నిర్వహించింది. ఏ బాధ్యతాయుత రాజకీయ పార్టీ కూడా అలా వ్యవహరించదని నేను భావిస్తున్నాను” అని అమిత్ షా పేర్కొన్నారు.

ఆరోగ్య రంగంలో అసోం స్వయం సమ్మిట్ “అసోంను ఆరోగ్య రంగంలో వికసిత రాష్ట్రంగా తీర్చిదిద్దేందుకు సీఎం హిమంత్ బిస్వ శర్మ చాలా శ్రమిస్తున్నారు. ఆయన శ్రమ వల్లే ఇప్పుడు అసోం ఆరోగ్య రంగంలో స్వయం సమ్మిట్ నిర్వహించింది. అసోం ప్రజలు మెరుగైన వైద్యం కోసం రాష్ట్రం వాటి వెళ్లకండా స్థానికంగానే వైద్య పనతులను కల్పించాలనేది తన లక్ష్యమని సీఎం హిమంత్ నాతో చెప్పారు. బంగారీ, ఈశాన్య రాష్ట్రాల పేద రోగులకు మెరుగైన వైద్యాన్ని అందించే స్థాయికి అసోంను తీసుకెళ్లాలనే విజన్ తో హిమంత్ ఉన్నారు. గతంలో అసోం ప్రజలు క్యాన్సర్ చికిత్స కోసం చెన్నై, ముంబయి, కర్ణాటక, ఢిల్లీలకు వెళ్లాలి. కానీ ఇప్పుడు సమీపంలోని ప్రభుత్వ ఆస్పత్రుల్లోనే ఆ చికిత్సను పొందుతున్నారు” అని కేంద్ర హోంమంత్రి అమిత్ షా తెలిపారు.

రాహుల్ క్షమాపణ చెప్పకపోగా, నిరసనకారులను పొగిడారు

“భారతదేశాన్ని ఏబి విభాగంలో బలోపేతం చేసే లక్ష్యంతో ఏబి ఇంపాక్ట్ సదస్సును ఢిల్లీలో నిర్వహించాం. కానీ కాంగ్రెస్ నేతలు అక్కడికి వెళ్లినట్లు, అర్జున్ గుంగా నిరసన తెలిపారు. వాళ్లలాగే మేం కూడా రాజకీయాల్లో ఉన్నాం. గతంలో ప్రతిపక్షంగా పనిచేసిన అవధిపం సైతం మాకుంది. కానీ ఇలాంటి నిరసన కార్యక్రమాలను మేం నిర్వహించలేదు. ఏబి సదస్సు అనేది ప్రత్యేక రాజకీయాలు చేసుకునే ప్రదేశం కాదు. యావత్ స్వచ్ఛందం భారతదేశ ఏబి టెక్నాలజీని, ఆవిష్కరణలను చూడటానికి, పెట్టుబడులు పెట్టడానికి ఆ సదస్సుకు వచ్చింది. దేశానికి ముఖ్యమైన ఆ సదస్సు దగ్గర

సత్తా ఉంటే బీజేపీని ఢీకొనండి

నిజంగా సత్తాయే ఉంటే నేరుగా ప్రజాక్షేత్రంలో బీజేపీని ఢీకొనాలని కాంగ్రెస్ పార్టీకి అమిత్ షా సవాల్ విసిరారు. ఏబి సదస్సు లాంటి అంతర్జాతీయ స్థాయి కార్యక్రమాల వద్ద నిరసనలకు దిగుతూ భారతీయ యువతకు అవకాశాలను కాంగ్రెస్ తగ్గిస్తోందన్నారు. అనవసరమైన చోట్ల ప్రతాపాన్ని చూపిస్తున్న రాహుల్ గాంధీ, పార్లమెంటు నుంచి మాత్రం పారిపోతున్నారని కేంద్ర హోంమంత్రి విమర్శించారు. ఇలా చేస్తున్నందుకు భారత ప్రజలు రాహుల్ ను క్షమించరన్నారు.

అమిత్ షా ప్రారంభించిన ప్రాజెక్టులు, పనులు ఇవే!

గువహాటిలో కొత్తగా నిర్మించిన ప్రాగ్ జ్యోతిష్ పూర్ మెడికల్ కాలేజీ అండ్ హాస్పిటల్ ను అమిత్ షా ఈసందర్భంగా ప్రారంభించారు. గోలాహల్, తీన్ సుకియా క్యాన్సర్ సెంటర్లను హోంమంత్రి ప్రారంభించారు. గోలాహల్, తీన్ సుకియా క్యాన్సర్ సెంటర్లను హోంమంత్రి ప్రారంభించారు. దిఘ, జోర్హట్, బార్పేటలలో సూపర్ స్పెషాలిటీ ఆస్పత్రులు, మెడికల్ కాలేజీ అండ్ హాస్పిటల్ నిర్మాణ పనులకు అమిత్ షా పర్యవేక్షణ వునాది రాయ చేశారు. గువహాటిలోని సిక్స్ మైల్ ఏరియాలో స్వాస్థ్య భవన్, అభయపురి జిల్లా ఆస్పత్రి నిర్మాణ పనులకు కేంద్ర హోంమంత్రి వునాది రాయ చేశారు.

ఎలక్షన్ నోటిఫికేషన్ కు ముందు మమత కీలక ప్రకటన

బంగారీ ఎన్నికల షెడ్యూల్ పై కేంద్ర ఎన్నికల సంఘం ఆదివారం ప్రకటన చేయడానికి కొన్నిగంటల ముందు సీఎం మమతా బెనర్జీ కీలక ప్రకటన చేశారు. హిందూ పురోహితులు, ముస్లిం ముఅజ్జిన్ ల నెలవారీ గౌరవ వేతనాన్ని మరో రూ.500 చొప్పున పెంచుతున్నట్లు ఆమె వెల్లడించారు. దీని ప్రకారం ఇకపై బంగారీలోని పురోహితులు, ముఅజ్జిన్ లకు ప్రభుత్వం నుంచి ప్రతినెలా రూ.2వేల గౌరవ వేతనం లభించనుంది. ఈమేరకు వివరాలతో ఎక్స్ వేదికగా సీఎం మమతా బెనర్జీ ట్వీట్ చేశారు. పురోహితులు, ముఅజ్జిన్ ల గౌరవ వేతనాలను పెంచే ఆదేశాన్ని ఇచ్చినందుకు తనకు సంతోషంగా ఉందని ఆమె వెల్లడించారు. ఈ సమాజపు ఆధ్యాత్మిక, సామాజిక జీవితాల కోసం పురోహితులు, ముఅజ్జిన్ లు ఎన్నో సేవలు అందిస్తున్నారని మమతా కోనియాదారు. గౌరవ వేతనం కోసం పురోహితులు, ముఅజ్జిన్ లు కొత్తగా సమర్పించిన అన్ని దరఖాస్తులను ఆమోదించామన్నారు. మత సామరస్యం, సంప్రదాయ వ్యవస్థలకు మద్దతు అనేవి తమ ప్రభుత్వానికి అత్యంత కీలకమైన అంశాలని ఆమె స్పష్టం చేశారు. ప్రతీ సామాజిక వర్గం, సంప్రదాయం వల్లడే అనుకూల వాతావరణాన్ని సృష్టించేందుకు తమ ప్రభుత్వం ప్రాధాన్యత ఇస్తుందన్నారు. సుసంపన్నమైన మన ఆధ్యాత్మిక వారసత్వానికి సంరక్షకరమైనా వ్యవహరిస్తున్న పురోహితులు, ముఅజ్జిన్ లు గౌరవ వేతనాలకు అర్హులని సీఎం మమతా చెప్పారు.

ఈనెల నుంచే ఉద్యోగులు, పెన్షనర్లకు డీవీ బకాయిలు

“మాది మా - మాటీ - మనాష్ ప్రభుత్వం. మేం ప్రభుత్వ ఉద్యోగులు, పెన్షనర్లకు ఇచ్చిన హామీలన్నీ నెరవేర్చాం. ప్రభుత్వ విద్యాసంస్థల లక్షలాది డీవీ, నాన్ డీవీంగ్ సిబ్బంది, గ్రామ పంచాయతీలు, మున్సిపాలిటీలు, స్థానిక సంస్థల్లోని ఎయిడెడ్ విద్యా సంస్థల ఉద్యోగులు, పెన్షనర్లకు ఇచ్చిన వాగ్దానాలను కూడా నిలబెట్టుకున్నాం. వాళ్లంతా ఆర్డీవీవీ 2009 కరపథ భత్యం (డీవీ) బకాయిలా 2026 మార్చి నెల నుంచి అందుకుంటారు. రాష్ట్ర ఆర్థిక శాఖ



విడుదల చేసిన నోటిఫికేషన్ లోని మార్గదర్శకాల ప్రకారం ఉద్యోగులు, పెన్షనర్లు, రిటైర్డ్ ఉద్యోగులకు డీవీ బకాయిలు అందుతాయి” అని సీఎం మమత వెల్లడించారు. **సుప్రీం కోర్టు ఆదేశాల ఎఫెక్ట్** బడో వేతన సంఘం సిఫారసులకు అనుగుణంగా రాష్ట్ర ప్రభుత్వ ఉద్యోగులు, పెన్షనర్ల చెల్లింపులు, ప్రయోజనాలలో సవరణలు చేసేందుకు రాపొందించిన మార్గదర్శకాలనే రివిజన్ ఆఫ్ డీవీ అండ్ అలెవెన్స్ (ఆర్డీవీవీ) అంటారు. వీటిని అమలు చేయకపోవడాన్ని వ్యతిరేకిస్తూ బంగారీలకు చెందిన ఒక ప్రభుత్వ ఉద్యోగుల సంఘం గతంలో సుప్రీంకోర్టును ఆశ్రయించింది. ఆర్డీవీవీ మార్గదర్శకాల ప్రకారం 2008 ఏప్రిల్ 1 నుంచి 2019 డిసెంబరు 31 వరకు పెండింగ్ లో ఉన్న కరపథ భత్యం బకాయిలను ఉద్యోగులు, పెన్షనర్లకు అందించాలని కోరింది. ఉద్యోగ సంఘం వాదనలో ఏకీభవించిన సుప్రీంకోర్టు ధర్మాసనం, 2026 మార్చి

31లోగా 25 శాతం డీవీ బకాయిలను విడుదల చేయాలని బంగారీ రాష్ట్ర ప్రభుత్వాన్ని 2025 మేలో ఆదేశించింది. మిగతా 75 శాతం డీవీ బకాయిలపై నిర్ణయాన్ని తీసుకోవడానికి నలుగురు రిటైర్డ్ జడ్జిలతో ప్రత్యేక కమిటీని ఏర్పాటు చేయమని బంగారీ సర్కారుకు సుప్రీంకోర్టు నిర్దేశించింది. ఈనేపథ్యంలో డీవీ బకాయిలను ప్రభుత్వ ఉద్యోగులు, పెన్షనర్లకు అందించాలని సీఎం మమత ఆదేశాలు జారీ చేశారు. ఈనెలలోనే వాళ్లందరికీ డీవీ బకాయిలు అందుతాయని వెల్లడించారు. సరిగ్గా అసెంబ్లీ ఎన్నికల వేళ ఉద్యోగులు, పెన్షనర్లను ప్రసన్నం చేసుకునేందుకే మమత ఈ నిర్ణయాన్ని తీసుకున్నారని రాజకీయ విశ్లేషకులు అంటున్నారు. బంగారీ ఎన్నికల షెడ్యూల్ పై ఈసీ ప్రకటన తర్వాత ఆదివారం సాయంత్రం నుంచి రాష్ట్రంలో ఎన్నికల కోడ్ అమల్లోకి రానుంది.

విదేశాల్లో ఉన్న సొంత పారుల రక్షణలో భారత్ మేటి

ప్రపంచంలోని ఏ మూలన సంక్షోభం తలెత్తినా, యుద్ధ మేఘాలు కమ్ముకున్నా... అక్కడ చిక్కుకుపోయిన తమ పౌరులను కాపాడుకోవడంలో భారత్ అత్యంత చురుగ్గా, వేగంగా స్పందించే దేశంగా ముందు వరుసలో నిలుస్తోందని ఓ తాజా నివేదిక ప్రకటించింది. ఈ విషయంలో భారత ప్రభుత్వం చూపుతున్న నిబద్ధత, సమన్వయంతో కూడిన



భారీ తరలింపు చర్యలు ప్రపంచవ్యాప్తంగా దేశ కీర్తిని పెంచుతున్నాయని ‘టైమ్స్ కువైట్’ తన కథనంలో పేర్కొంది. కేవలం తమ పౌరులనే కాకుండా, అత్యవసర సమయాల్లో విదేశీ యులను సైతం సురక్షితంగా తరలింపి భారత్ తన మానవతా దృక్పథాన్ని, అంతర్జాతీయ సంఘీభావాన్ని చాటుకుంటోందని ఆ నివేదిక కొనియాడింది. వేగవంతమైన దౌత్యపర మైన చర్యలు, ప్రభుత్వ ఏజెన్సీల మధ్య అదృతమైన సమన్వయం, సమర్థవంతమైన సైనిక లాజిస్టిక్స్ వేదిక మంది భారతీయులను ప్రమాదకర పరిస్థితుల నుంచి సురక్షితంగా స్వదేశానికి చేర్చగలిగిందని వెల్లడించింది. ఇటీవలి కాలంలో చేపట్టిన ఆపరేషన్ రాహత్, ఆపరేషన్ సంతోష్ మోజన్, ఆపరేషన్ గంగ, ఆపరేషన్ కావేరి వంటివి ఇందుకు నిదర్శనమని నివేదిక వివరించింది. 2025 మధ్యలో ఇరాన్-ఇజ్రాయెల్ మధ్య ఉద్రిక్తతలు పెరిగినప్పుడు, భారత ప్రభుత్వం ‘ఆపరేషన్ సింధు’ పేరుతో తమ పౌరులను సురక్షితంగా తరలింపింది. సంక్షోభ ప్రాంతంలోని వారిని ముందుగా పొరుగున ఉన్న అర్బేనియాకు తరలింపి, అక్కడి నుంచి ప్రత్యేక విమానాల్లో భారత్ కు తీసుకొచ్చారు. ఈ తరలింపు ప్రక్రియ చాలా సాఫీగా, చక్కటి ప్రణాళికతో జరిగిందని, ప్రయాణ ఏర్పాట్లు చేసేంత వరకు సౌకర్యవంతమైన వసతి కల్పించారని స్వదేశానికి తిరిగి వచ్చిన వారు తెలిపినట్లు నివేదికలో పేర్కొన్నారు. భారత రాయబార కార్యాలయం అందించిన సహాయం చూసి తాను ఆశ్చర్యపోయానని కశ్మీరకు చెందిన సెట్రావ్ రఫీక్ చెప్పినట్లు టైమ్స్ కువైట్ ఉటంకించింది. “మా కోసం రాయబార కార్యాలయం ఇంతలా శ్రమిస్తుందని నేను మొదట నమ్మలేకపోయాను. కశ్మీరీలు అందరూ భారత ప్రభుత్వానికి నిజంగా కృతజ్ఞులు తెలుపుతున్నారు” అని ఆమె అన్నారు. ఈ ఆపరేషన్ ఎంతో సహాయకారిగా ఉందని, తమ భద్రతకు భరోసా ఇచ్చిన ఎంబెసీ ఫుల్ టాకాకు చెందిన మీర్ మహ్మద్ ముహారఫ్ కృతజ్ఞతలు తెలిపారు. అదేవిధంగా, రష్యా-ఉక్రెయిన్ యుద్ధ సమయంలో భారత్ ‘ఆపరేషన్ గంగ’ను ప్రారంభించి రికార్డు స్థాయిలో తరలింపు చేపట్టింది. ఈ ఆపరేషన్ ద్వారా 23,000 మందికి పైగా భారత పౌరులతో పాటు 18 దేశాలకు చెందిన 147 మంది విదేశీయులను కూడా సురక్షితంగా తరలింపింది. పౌరులను మొదట పోలాండ్, రొమేనియా, హంగరీ, స్లోవేకియా, మోల్డోవా వంటి పొరుగు దేశాలకు చేర్చి, అక్కడి నుంచి ప్రత్యేక పౌర, సైనిక విమానాల్లో భారత్ కు తీసుకొచ్చారు.

అదే మా ప్రధమ ప్రాధాన్యత: భారత విదేశాంగ శాఖ

“విదేశాల్లోని భారత పౌరుల భద్రత, శ్రేయస్సు మా ప్రధమ ప్రాధాన్యత. వారిపై ప్రతికూల ప్రభావం చూపే పరిణామాలను మేము ఉపేక్షించలేము” అని భారత విదేశాంగ మంత్రి శ్రీమతి ఒక ప్రకటనలో స్పష్టం చేసింది. గతంలో అమెరికా-ఇరాన్ మధ్య ఉద్రిక్తతల సమయంలోనూ భారత ప్రభుత్వం అక్కడి పరిణామాలను నిఘాతంగా గమనిస్తూ, పౌరుల తరలింపునకు అన్ని మార్గాలను అన్వేషించింది. స్వదేశానికి తిరిగి రావాలనుకునే వారి కోసం విమాన ఛార్జీలను స్థిరంగా, అందుబాటులో ఉంచేందుకు చర్యలు తీసుకుంది. ఈ నిరంతర ప్రయత్నాలు, మానవతావాదంతో కూడిన స్పందన... బాధ్యతాయుతమైన ప్రపంచ శక్తిగా భారత్ స్థానాన్ని మరింత పటిష్టం చేస్తున్నాయని విశ్లేషకులు అభిప్రాయపడుతున్నారు.

కాన్ఫీరమ్ కు ‘భారతరత్న’ ఇవ్వండి

లోకసభ ప్రతిపక్ష నేత రాహుల్ గాంధీ, బహుజన సమాజ్ పార్టీ (బీఎస్పీ) వ్యవస్థాపకుడు, బహుజన నేత కాన్ఫీరమ్ కు మరణనంతరం భారతరత్న పురస్కారం ప్రధానం చేయాలని ప్రధాని నరేంద్ర మోదీని కోరారు. ఈ మేరకు ఆదివారం ఆయన ప్రధానికి ఓ లేఖ రాశారు. కాన్ఫీరమ్ జయంతిని పురస్కరించుకుని, ఆయన సేవలను స్మరించుకుంటూ ఈ విజ్ఞప్తి చేస్తున్నట్లు రాహుల్ తన లేఖలో పేర్కొన్నారు. భారత రాజకీయాల స్వరూపాన్ని కాన్ఫీరమ్ మార్చారని రాహుల్ కొనియాడారు. తన ఉద్యమాల ద్వారా బహుజనంలో, పేదలో రాజకీయ చైతన్యం నింపారని తెలిపారు. వారి ఓటు, గళం, ప్రాతినిధ్యం అంతో ముఖ్యమని గుర్తుచేశారని, ఈ దేశం అందరినీ అని చాటిచెప్పారని వివరించారు. ఆయన కృషి వల్లే ఎందరో అజాగిరిన వర్గాల ప్రజలు రాజకీయాలను న్యాయం, సమానత్వం సాధించే మార్గంగా చూడటం ప్రారంభించారని పేర్కొన్నారు. ప్రతి భారతీయుడికీ రాజ్యాంగం సమానత్వం, గౌరవం, భాగస్వామ్యం కల్పించిందని, ఆ హామీలను సమాజంలో అట్టుడుగున ఉన్నవారికి అందించేందుకు కాన్ఫీరమ్ తన జీవితాన్ని అంకితం చేశారని రాహుల్ గుర్తుచేశారు. ఇటీవల లక్నోలో జరిగిన ‘సామాజిక పరివర్తన దినం’ కార్యక్రమంలోనూ ఈ డిమాండ్ కు బలమైన మద్దతు లభించిందని ప్రధానికి రాసిన లేఖలో ప్రస్తావించారు. 2027లో యూపీ అసెంబ్లీ ఎన్నికలు జరగనున్న నేపథ్యంలో, కాంగ్రెస్ ఈ అంశాన్ని లేవనెత్తడం రాజకీయంగా ప్రాధాన్యత సంతరించుకుంది. కాన్ఫీరమ్ భారతరత్న ప్రకటించడం ఆయన దేశానికి చేసిన సేవలకు దక్కే నిజమైన గౌరవమని, ఆయనను సాధికారతకు విహ్వలంగా భావించే కోట్లాది మంది ఆశాకర్షణల నెరవేర్చినట్లు అవుతుందని రాహుల్ తన లేఖను ముగించారు. అయితే, రాహుల్ డిమాండ్ పై బీఎస్పీ అధినేతీ చూడాలని విమర్శలు గుప్పించారు. డాక్టర్ బీఆర్ అంబేద్కర్ వంటి దళిత బకానల్ గుర్తింపు విషయంలో కాంగ్రెస్ పార్టీ గత రికార్డును ఆమె ప్రశ్నించారు.

విజయ్ కు బీజేపీ భారీ ఆఫర్

డిప్యూటీ సీఎం పదవి, 80 సీట్లు

తమిళనాడు అసెంబ్లీ ఎన్నికల షెడ్యూల్ ప్రకటించనున్న నేపథ్యంలో రాష్ట్రంలో రాజకీయ వేదిక రాజుకుంది. అసెంబ్లీ ఎన్నికల్లో బీజేపీతో విజయ్? పార్టీ పొత్తు ఉంటుందని గత కొన్ని రోజులుగా వార్తల్లో ఉన్నాయి. ఈ క్రమంలో బీజేపీతో కలిసి పోటీ చేసే ప్రసక్తి లేదని డీవీకే పార్టీ స్పష్టం చేసింది. అయినా ఈ పొత్తు వార్తలు వస్తూనే ఉన్నాయి. తాజాగా విజయ్ కు బీజేపీ డిప్యూటీ సీఎం ఆఫర్ ఇచ్చినట్లుగా తెలుస్తోంది. పొత్తులో భాగంగా డీవీకేకు 80 సీట్లు ఇవ్వనున్నట్లుగా సమాచారం. **తుదిదశలో బీజేపీ--డీవీకే చర్యలు** తమిళనాడు ఎన్నికలు సమీపిస్తున్న నేపథ్యంలో బీజేపీ, డీవీకే మధ్య సీట్ల పంపకం చర్యలు తుదిదశకు చేరుకున్నాయని వర్గాలు వెల్లడించాయి. ఈ ఒప్పందం కుదిరితే రాష్ట్ర రాజకీయ సమీకరణాలు మారే అవకాశం ఉందని రాజకీయ విశ్లేషకులు భావిస్తున్నారు. ఇక విజయ్ మాత్రం భవిష్యత్తులో ముఖ్యమంత్రి పదవిని లక్ష్యంగా పెట్టుకున్నారని సమాచారం. ఈ అంశం కూడా ప్రస్తుతం జరుగుతున్న చర్యల్లో ప్రధానంగా ఉన్నట్లు తెలుస్తోంది.

విజయ్ అభిమాన ఓటు బ్యాంకుపై బీజేపీ దృష్టి

ఎన్డీఏలోకి విజయ్ పార్టీని తీసుకురావడానికి బీజేపీ పలు మార్గాల్లో ప్రయత్నాలు చేస్తున్నట్లుగా సమాచారం. విజయ్ తో సంప్రదింపులు కొనసాగించేందుకు ఇతర రాష్ట్రానికి చెందిన ఒక డిప్యూటీ ముఖ్యమంత్రి కూడా మధ్యవర్తిగా పనిచేస్తున్నారని తెలుస్తోంది. తమిళనాడులో విజయ్ కు భారీగానే అభిమానులు ఉన్నారు. ఇదే ఇప్పుడు బీజేపీకి కీలకంగా మారవచ్చని పార్టీ వ్యూహాకర్లు భావిస్తున్నారు. కాన్ఫీరమ్ నియోజకవర్గాల్లో కేవలం 2 శాతం ఓట్లు మార్పు కూడా ఫలితాన్ని ప్రభావితం చేయగలదని పార్టీ నాయకులు అంచనా వేస్తున్నారు. అయితే ఎన్డీఏతో పొత్తుపై విజయ్ కు దగ్గరగా ఉన్న కొందరు సలహాదారులు అందోళన వ్యక్తం చేస్తున్నట్లు సమాచారం. స్వతంత్ర రాజకీయ ప్రయోగం ప్రజలు ముందుకు వచ్చిన కొత్త పార్టీగా డీవీకే తన ప్రత్యేకత నిలబెట్టుకోవాలని అవసరం ఉందని భావిస్తున్నారు. ప్రారంభ దశలోనే జాతియ కుటమిలో చేరితే పార్టీ ఇమేజ్ దెబ్బింటే అవకాశం ఉందని భావిస్తున్నట్లుగా సమాచారం.

కేవల అప్డేట్ చేయకపోతే కనెక్షన్ కట్

-మొదటిపేజీ తరువాయి

తరహా మోసాలకు తెరలేపారు. గ్యాస్ కొరత ఉండనే పుకార్లను నమ్మి, త్వరగా సిలిండర్ పొందాలని ప్రయత్నించే వారే వీరి ప్రధాన లక్ష్యం. వీరి అమాయకత్వాన్ని ఆసరాగా చేసుకుని సైబర్ నేరగాళ్లు మోసాలకు పాల్పడుతున్నారు. ఇలాంటి కేటుగాళ్ల పట్ల ప్రజలు అప్రమత్తంగా ఉండాలని పోలీసులు సూచిస్తున్నారు.

అప్డేట్ చేయకపోతే కనెక్షన్ కట్

అంతర్జాతీయ పరిస్థితుల నేపథ్యంలో గ్యాస్ సరఫరా నిలిచిపోతుందని, తక్షణమే బుక్ చేసుకుంటేనే సిలిండర్ లభిస్తుందని నమ్మబలికే సందేశాలను వాట్సాప్, ఎస్ఎంఎస్?ల ద్వారా సైబర్ నేరగాళ్లు పంపిస్తున్నారు. గ్యాస్ సబ్సిడీ ఆగిపోయిందని, మీ గ్యాస్ కనెక్షన్ కేవల అప్డేట్ చేయకపోతే కట్ అవుతుందని అంటూ ప్రజలను భయోధానించుకు గురి చేస్తున్నారు. ఈ సందేశాలతో పాటు పంపే సకిలి వెబ్సైట్ లింకుల్ని నేరగాళ్లు ప్రధాన ఆయుధాలుగా మార్చుకుంటారు. తక్షణమే సిలిండర్ డెలివరీ, అదనపు సిలిండర్లు లభ్యం అంటూ సోషల్ మీడియాలో ఆకర్షణీయమైన ప్రకటనలు ఇచ్చి అమాయకులను బురిడీ కొట్టిస్తున్నారు.

మీ ఫోన్ ను హ్యాక్ చేసి

ఆన్లైన్లో ముందుగా డబ్బులు చెల్లించే గ్యారంటీగా గ్యాస్ సరఫరా చేస్తామని సైబర్ నేరగాళ్లు నమ్మబలుకుతారని హైదరాబాద్ సైబర్ క్రిమినల్ అరవింద్ బాబు తెలిపారు. ఒకసారి డబ్బు పంపిన తర్వాత వారు ఫోన్ లిప్సీ చేయడంపై సూచిస్తున్నారు. గ్యాస్ ఏజెన్సీ కస్టమర్ కేర్ నెంబర్ కోసం గూగుల్లో వెతికినప్పుడు వచ్చే సకిలి నెంబర్లకు కాల్ చేస్తే, వారు మీ ఫోన్ ను హ్యాక్ చేసి 'రిమోట్ యాక్సెస్' యాప్ ను ఇన్స్టాల్ చేయమని ప్రజలకు విజ్ఞప్తి చేస్తున్నారు. "కొత్త నంబర్ నుంచి మీకు గ్యాస్ బుక్ చేస్తాం, తక్షణమే ధరతో, తక్షణమే సమయంలో గ్యాస్ డెలివరీ అవుతుందని మెసేజ్ వస్తే వాటిలోని లింకులను తెరవద్దు. క్లిక్ చేస్తే ఏవీకే ఫైల్ మీ ఫోన్లో ఇన్స్టాల్ అవుతుంది. రెగ్యులర్ డీలర్ నుంచి మాత్రమే గ్యాస్ తీసుకోవాలి. అనుమానం వస్తే గ్యాస్?



విజ్ఞప్తిలను, పోలీసులను సంప్రదించవచ్చు. ప్రస్తుత పరిస్థితులను నేరగాళ్లు వినియోగించుకునే అవకాశాలున్నాయి."

అధికారిక ప్రకటనలను గమనించాలి

సిలిండర్ బుకింగ్ లేదా ఆన్లైన్ చెల్లింపు కోసం గ్యాస్ కంపెనీల అధికారిక వెబ్సైట్లను లేదా అధికృత ఏజెన్సీలను మాత్రమే సంప్రదించాలని పోలీసులు కోరుతున్నారు. ఆకర్షణీయమైన ఆఫర్ల పేరుతో వచ్చే ఫోన్ కాల్స్ నమ్మి మీ బ్యాంక్ ఖాతా వివరాలు, ఓటీపీ, యూపీఐ పిన్ వంటివి ఎల్లీ పరిస్థితుల్లోనూ పంచుకోకూడదని సూచిస్తున్నారు. గుర్తుతెలియని వ్యక్తులు పంపే అనుమానాస్పద లింకులను క్లిక్ చేయడం వల్ల మీ వ్యక్తిగత, ఆర్థిక సమాచారం నేరగాళ్ల చేతికి చిక్కుతుందని పోలీసులు హెచ్చరిస్తున్నారు. యుద్ధం వల్ల గ్యాస్ కొరత ఏర్పడిందనే పుకార్లను నమ్మే ముందు అధికారిక ప్రకటనలను గమనించాలని పోలీసులు

చెబుతున్నారు "మనకు వచ్చిన ప్రతి సమస్యను నేరగాళ్లు అవకాశంగా మలచుకుంటారు. వరదల సమయంలో వాతావరణం తెలుసుకొమ్మని, ట్రాఫిక్? సమాచారం అంటూ అనేక మోసాలు చేశారు. ప్రస్తుత పరిణామాలనూ వారికి అనుకూలంగా మలచుకుంటారు. కొత్త నంబర్ నుంచి ఇలాంటి సందేశాలు వస్తే వాటి జోలికి వెళ్లొద్దు. లేదా సరిచూసుకున్నాకే కొత్తవాడిని నమ్మండి." **సైబర్ క్రిమినల్స్** ఎవరైనా సైబర్ మోసానికి గురైతే ఏమిటా అలసత్వం చేయకూడదా తక్షణమే జాతీయ సైబర్ క్రిమినల్స్ సెంటర్ 1930కి లేదా ఎంఎంపీఎటిఐఎంఎం.ప్రతిజి.ఐఐ వెబ్సైట్లో ఫిర్యాదు చేయాలని పోలీసులు విజ్ఞప్తి చేస్తున్నారు. సైబర్ నేరాల్లో వెంటనే ఫిర్యాదు చేస్తే మీ డబ్బును రికవరీ చేసే అవకాశం ఎక్కువగా ఉంటుందని చెబుతున్నారు.

ఎప్సెట్ అనుకున్నంత ఈజీ కాదు

ఆ విధానాన్ని నమ్ముకుంటే నష్టం తప్పదు

జేఈఈ మెయిన్ కు సన్నద్ధమవుతున్నామని, అడ్వాన్స్డ్ రాయల్ టెక్నాలజీస్ ను, ఎప్సెట్ (ఈపీసెట్)ది ఏముందిలే చాలా సులభమని ఎంతో మంది విద్యార్థులు భావిస్తుంటారని ఎప్సెట్ కన్సల్టర్ ఆచార్య కె.విజయకుమార్ రెడ్డి తెలిపారు. శిక్షణా సంస్థలు సైతం అలాంటి భావననే సరిపోస్తుంటాయని, అలా అనుకుంటే ర్యాంకులో వెనకబడిపోవడం భాయమని అన్నారు. ఈ సంవత్సరం ఇంటర్? పూర్తి చేసుకున్న బ్రెవీ, ఎంపీసీ స్టూడెంట్స్ ఇక నుంచి ఎక్కువ మంది జేఈఈ మెయిన్ తో పాటు ఎప్సెట్ పై దృష్టి సారిస్తున్నారు. ఈ క్రమంలో ఎప్సెట్ పై స్టూడెంట్స్ లో ఉన్న అభిప్రాయాల గురించి విజయ కుమార్ రెడ్డితో 'ఈటీవీ భారత్?' మాట్లాడింది. 100 శాతం మార్కులు రాకపోవడం గమనార్హం : జేఈఈ మెయిన్ కు సన్నద్ధం అయితే ఎప్సెట్ కు ప్రెజెంట్ అయినట్లే అని అనుకుంటారని, అందులో వాస్తవం మెయిన్ కు, ఎప్సెట్ కు చాలా తేడా ఉందని విజయకుమార్ రెడ్డి అన్నారు. మెయిన్ లో 75 ప్రశ్నలే ఉంటాయని, ఎప్సెట్ లో 160 ప్రశ్నలుంటాయని, సమయం మాత్రం ఒకటేనని గుర్తు చేశారు. జేఈఈ మెయిన్ లో 100 శాతం మార్కులు వస్తుంటాయని, ఎప్సెట్ లో మెయిన్ మార్కులు లేకున్నా గత నాలుగు సంవత్సరాల్లో 100 శాతం మార్కులు రాకపోవడం గమనార్హమని తెలిపారు. ఎప్సెట్ లో టైంకో పోటీపడితే తప్ప అన్ని ప్రశ్నలకు జవాబులు గుర్తించలేదని, 160కి 40 తెప్పకుంటే ఆర్థిక సాధించినట్లు అని, అయినా 20 నుంచి 25 శాతం మంది పాస్ కావడం లేదని పేర్కొన్నారు. అంతేకాదు 50 శాతం మార్కులు (80) దాటిన వారు చాలా తక్కువ మంది ఉంటారని అన్నారు. గత సంవత్సరం ఇంజనీరింగ్ లో 2.07 లక్షల మంది పరీక్ష రాస్తే 2613 మంది (1.26 శాతం), అగ్రికల్చర్-ఫార్మసీలో



81 వేల మందిలో 2,726 మందికి(3.35 శాతం) 80 మార్కులు దాటారుని గుర్తు చేశారు. నిలబడి అనేక సంవత్సరాల నుంచి మారలేదు : 2022, 2023 సంవత్సరంలో ఇంజనీరింగ్ విభాగంలో ఉత్తీర్ణత శాతం వరుసగా 80.42, 80.34 శాతం ఉండగా 2024, 2025 సంవత్సరంలో అది 74.98, 73.26 శాతమే ఉందని, అంటే 7 శాతం తగ్గిందని ఎప్సెట్ కన్సల్టర్ తెలిపారు. ఇంటర్ నిలబడి అనేక సంవత్సరాల నుంచి మారలేదని, ప్రశ్నలు స్వల్ప సంఖ్యలో పునరావృతమైనా విమర్శలు వస్తాయని అన్నారు. విభిన్న రకాల ప్రశ్నలను అన్వేషించాల్సి వస్తోందని, అందుకే స్టూడెంట్స్? మరింత సాధన చేయాల్సిన అవసరమందని సూచించారు. **ఆప్షన్లు జంప్లింగ్ చేశాం**

పరీక్షకు సన్నద్ధం కానివారు మెయిన్ మార్కులు లేకపోవడం వల్ల ఏదో ఒక ఆప్షన్ ను ఎంచుకుంటుంటారని తెలిపారు. ప్రశ్నలతో పాటు ఆప్షన్లు జంప్లింగ్ చేశామని, ఏ, బీ, సీ, డీల్లో ఏదో ఒకటి ఎంచుకుంటే 40 మార్కులు రావడం అన్న సంభాషణ (ప్రాబిలిటీ) చాలా తప్పని అన్నారు. ఆ విధానాన్ని నమ్ముకుంటే నష్టం తప్పదుని హెచ్చరించారు. తప్పులు లేకుండా ఇస్తున్నాం : ప్రశ్నలు తప్పుగా ఇస్తే వాటికి టైం వెచ్చించిన మెరిట్ స్టూడెంట్స్? నష్టపోతారని అన్నారు. ప్రశ్న తప్పు అయితే అందరికీ మార్కులు ఇవ్వాలి ఉంటుందని, అందువల్ల ప్రశ్నల నిధిలో నిక్షిప్తం చేసే ముందు 2, 3 మార్గాల ద్వారా పునః పరిశీలిస్తామని తెలిపారు. తాను కూడా వాటిని పూర్తిగా చదివిన తర్వాత కృత్యన్ బ్యాంకింగ్ చేరుస్తామని, అందువల్లే తప్పులు లేకుండా ఇస్తున్నామని వివరించారు. మొదట దరఖాస్తు చేసుకున్న వారికే కోరుకున్న జోన్ : ఉదాహరణకు అదిలాబాద్ లో 140 నుంచి 160 మందే పరీక్ష రాయడానికి వీలు అవుతుందని, అలా కాకుండా మొత్తం దరఖాస్తులు తీసుకున్న తర్వాత ఇస్తే గందరగోళం తలెత్తుతుందని అన్నారు. ఒకవేళ అదిలాబాద్ లో రాస్తామని 3 వేల మంది తొలి ఆప్షన్ ఇచ్చుకుంటే, అందులో ఎవరికి కేటాయింబాలి? మేం అదిలాబాద్ అడిగితే వేరేది ఇచ్చారని మిగిలిన వారు ప్రశ్నిస్తారని చెప్పారు. అందువల్ల మొదట్లో దరఖాస్తు చేసుకున్న వారికి ఆ ప్రాంతంలో పరీక్ష రాసే అవకాశమిస్తామని తెలిపారు.ః

3 కార్పొరేషన్లకు విడివిడిగా ఎన్నికలు

హైదరాబాద్ : హైదరాబాద్ మహానగర పాలనలో కొత్త అధ్యాయం మొదలైంది. జీహెచ్ఎంసీని మూడు కార్పొరేషన్లుగా విభజిస్తూ ప్రభుత్వం తీసుకున్న నిర్ణయం ఇప్పటికే అమలులోకి వచ్చింది. ముగ్గురు కమిషనర్ల నియామకం కూడా పూర్తి కావడంతో, ఇప్పుడు అందరి దృష్టి ఎన్నికల నిర్వహణపై పడింది. అయితే, మూడు కార్పొరేషన్లకు ఒకేసారి కాకుండా, ఒక్కో కార్పొరేషన్ కు విడివిడిగా ఎన్నికలు నిర్వహించాలని ప్రభుత్వం భావిస్తోంది.ఇలా చేయడానికి లేదానే రాజకీయ పూర్వం ఉన్నట్లుగా చెబుతున్నారు. ప్రస్తుతం ఒక్కో మున్సిపల్ కార్పొరేషన్ లో వంద వార్డులు ఉన్నాయి. అయితే వాటిని మార్చాలనుకుంటున్నారు. వార్డుల సంఖ్యను పెంచడం ద్వారా ఏ ఒక్క రాజకీయ పార్టీకి ఏకపక్షంగా పట్టు చిక్కుకుండా చేయాలన్నది సర్కార్ ఆలోచనగా చెబుతున్నారు. గ్రేటర్ పరిధిలోని బలమైన ఓటు బ్యాంకులను ముక్కులు చేయడం ద్వారా రాజకీయ శక్తిని విశేషం చేయాలని చూస్తోంది. ఈ వార్డుల పునర్వ్యవస్థాపన ఫలితాల్లో రాజీయ రోజుల్లో కొత్తగా ఏర్పడిన మూడు కార్పొరేషన్ల మేయర్ పీఠాలను ఎవరు అధిరోపించాలనేది నిర్ణయించేలా చేయాలనుకుంటున్నారు. చుట్టూనే వంటి కీలక ప్రాంతాల్లో కాంగ్రెస్ పార్టీకి క్షేత్రస్థాయిలో ఇంకా పటిష్టమైన యంత్రాంగం సిద్ధం కాలేదు.



అక్కడ బీజేపీ, బీఆర్ఎస్ పార్టీలు ఇప్పటికే బలంగా ఉండటం అధికార పార్టీకి కొంత ఆందోళన కలిగిస్తోంది. ఒకేసారి ఎన్నికలకు వెళ్లే ఎదురుదెబ్బ తగిలే ప్రమాదం ఉందని గ్రూపించిన ముఖ్యమంత్రి రేవంత్ రెడ్డి, పూర్వోత్సాహంగా అడుగులు వేస్తున్నారు. అనుకూలమైన చోట ముందుగా, ప్రతికూలత ఉన్న చోట నిరాసంగా ఎన్నికలు నిర్వహించడం ద్వారా స్వస్థ నివారణకు ప్రణాళికలు సిద్ధం చేస్తున్నారు. కూకట్ పల్లి, శేరిలింగంపల్లి, కుత్బుల్లాపూర్ వంటి చోట్ల అంద్ర మూలాలన్న ఓటర్ల అధికంగా ఉండే ప్రాంతాల్లో రాజకీయ సమీకరణాలు ఎప్పుడూ భిన్నంగానే ఉంటాయి. ఈ ప్రాంతాల్లో గెలుపు ఏ పార్టీకైనా ప్రతిష్టాత్మకమే. అందుకే, తక్షణమే ఎన్నికలకు వెళ్లకుండా, అక్కడ ఓటర్లను ఆకట్టుకునేలా ప్రత్యేక అభివృద్ధి పథకాలపై ప్రభుత్వం దృష్టి

సారిచింది. హైదరాబాద్ పరిధిలో మోలిక వనతుల కల్పన ద్వారా వారి విశ్వాసాన్ని పొందాకే ఎన్నికల బరిలోకి దిగాలని ప్రభుత్వం భావిస్తోంది. ఎన్నికల పూర్వంలో భాగంగానే సీఎం రేవంత్ రెడ్డి మూడు కార్పొరేషన్ల పరిధిలో 99 రోజుల ప్రత్యేక అభివృద్ధి కార్యకర్తలను ప్రకటించారు. ఈ స్వల్ప కాలంలో మొదలైతే ఉన్న కీలక ప్రాజెక్టులను పూర్తి చేసి, ఆపై భారీ స్థాయిలో ప్రారంభోత్సవాల ద్వారా ప్రజల్లోకి వెళ్లాలని చూస్తున్నారు. ఒకవైపు పాలనను విశేషం చేస్తూనే, మరోవైపు అభివృద్ధి పనులతో ప్రభుత్వాల విమర్శలకు చెక్ పెట్టాలనేది ప్రభుత్వం ఎత్తుగడగా కనిపిస్తోంది.మూడు కార్పొరేషన్లకు వేర్వేరు సమయాల్లో ఎన్నికలు జరపడం ద్వారా.. ఒక ప్రాంతంలో వచ్చిన ఫలితం లేదా ప్రభావాన్ని మరో ప్రాంతంలో తమకు అనుకూలంగా మార్చుకోవచ్చని కాంగ్రెస్ భావిస్తోంది. ఇది ప్రతిపక్షాల ఏకాగ్రతను దెబ్బతీయడంతో పాటు, అధికార యంత్రాంగాన్ని ఒకే చోట కేంద్రీకరించి గెలుపు అవకాశాలను మెరుగుపరుచుకోవడానికి దోహదపడు తుందని రాజకీయ వర్గాలు అభిప్రాయపడుతున్నారు. భాగ్యనగర లీకల పూర్వం తో మేయర్ పీఠాలను దక్కించుకోవడానికి రేవంత్ రెడ్డి భారీ స్కేల్ సిద్ధం చేసినట్లు స్పష్టమవుతోంది. ఎంత మేర పర్యవేక్షణ అవుతాయన్నది వేచి చూడాలి.

దైలమాకు తెర!

-మొదటిపేజీ తరువాయి

భరోసా నిధులు విడుదల చేయనున్నట్లు తెలిపారు. రైతు భరోసా నిధుల విడుదలపై ఉపముఖ్యమంత్రి మల్లు భట్టి విక్రమార్కు, మంత్రి తుమ్మల నాగేశ్వరరావుతో రేవంత్ రెడ్డి చర్చించారు.

రైతులకు పీఎం కిసాన్ నిధులు విడుదల

దేశవ్యాప్తంగా అర్హులైన 9.3 కోట్లకు పైగా రైతులకు పీఎం కిసాన్ పథకం కింద 22వ విడత నిధులను ఇటీవల విడుదల చేశారు పీఎం నరేంద్ర మోడీ. ప్రధానమంత్రి కిసాన్ సమ్మాన్ యోజన ద్వారా పంట సాయం కింద అర్హులైన లబ్ధిదారులకు కేంద్రం నిధులు విడుదల చేసింది. 5 ఎకరాల్లోపు ఉన్న చిన్న, సన్నకారు రైతులకు సంవత్సరానికి రూ.6,000 చొప్పున మూడు విడతల్లో పెట్టుబడి సాయం అందజేస్తోంది. తాజాగా వచ్చే ఫిర్యాఫ్ కోసం తొలి విడత విడుదల చేయగా రైతుల ఖాతాల్లో జమ అవుతున్నాయి.

దైలమాకు తెర..!

గత యాసంగిలో రైతు భరోసా పెట్టుబడి సాయం ముందుగానే రైతుల ఖాతాల్లో ఎకరానికి 6 వేల చొప్పున జమ చేసిన విషయం తెలిసింది. కానీ ప్రస్తుత యాసంగిలో రైతు భరోసా ఇంకా రాకపోవడంతో రైతులు ఆందోళన వ్యక్తమైంది. చెందుతున్నారు. ఈ యాసంగి రైతు భరోసా డబ్బులు ఖాతాల్లో జమ చేస్తుందో చేయదో అన్న ఆందోళనలో ఉన్న సమయంలో ప్రభుత్వం శుభవార్త చెప్పడంతో రైతుల దైలమాకు తెరపడింది.

ప్రస్తుత యాసంగి సీజన్ జిల్లా వ్యాప్తంగా 5,16,327 ఎకరాల్లో వరితో పాటు వివిధ పంటలు సాగుయ్యాయి. వరి సుమారు 5 లక్షల ఎకరాల్లో సాగు చేశారు. పెట్టుబడుల సమయంలో రైతుభరోసా అందక రైతులు ప్రైవేట్ వ్యాపారులను ఆశ్రయించాల్సి వచ్చింది. పొలాలు దున్నకం, విత్తనాలు, ఎరువుల కొనుగోలు, వరి నాట్ల కోసం రైతులు తీవ్ర ఇబ్బందులు పడ్డారు. పెట్టుబడి కోసం అధిక వడ్డీకి అప్పులు తీసుకుని యాసంగి సాగును పూర్తి చేశారు. రైతు భరోసా వస్తుందనే ఆశతో అప్పులు చేసి పెట్టుబడి పెట్టారు. తాజాగా రైతు భరోసా నిధులపై ప్రభుత్వ ప్రకటనతో రైతులకు ఊరట లభించింది.

నేటి నుంచి బడ్జెట్ సమావేశాలు

-మొదటిపేజీ తరువాయి

జరుగుతాయని శాసన మండలి చైర్మన్ గుత్తా సుఖేందర్ రెడ్డి, శాసన సభ స్పీకర్ గడ్డం ప్రసాద్ లు పేర్కొన్నారు. సభ లోపల, బయట కూడా ప్రశాంత వాతావరణం ఉంటేనే సమావేశాలు సాఫీగా జరుగుతాయని వారు స్పష్టం చేశారు. అనుకోని సంఘటనలు, అంభోనియ పరిస్థితులు తలెత్తకుండా తగు సాగ్రతలు తీసుకోవాలని, ప్రభుత్వానికి, శాసనసభకు మంచి పేరు తీసుకువచ్చేలా పని చేయాలని అధికారులకు, శాసనసభ, మండలి కార్యదర్శులకు సూచించారు. సమావేశాలు సజావుగా జరిగేందుకు అన్ని ఏర్పాట్లు చేయాలని ఆదేశించారు. రాష్ట్ర మూడో శాసనసభ ఎన్నిమిలో సమావేశాలు, తెలంగాణ శాసన మండలి 26వ సమావేశాల నేపథ్యంలో నిర్వహణ, వసతులు, భద్రతా ఏర్పాట్లపై రాష్ట్ర ప్రభుత్వ ఉన్నతాధికారులు, పోలీసు శాఖ ఉన్నతాధికారులతో ఈరోజు శాసనసభ భవనంలోని కమిటీ హాల్లో సన్మానక సమావేశం నిర్వహించారు.

ధర్మాలు, ఆందోళనలు జరగకుండా

సభ్యులు అడిగిన సమాచారాన్ని సాధ్యమైనంత త్వరగా అందించాలని శాసనసభ, మండలి కార్యదర్శులకు స్పీకర్ గడ్డం ప్రసాద్ సూచించారు. ఆయా శాఖలకు సంబంధించిన చర్చ జరుగుతున్నప్పుడు సంబంధిత శాఖల అధికారులు అందించాల్సిన ఉంటూ మంత్రులకు, సభ్యులకు తగిన సమాచారం అందిస్తూ సహకరించాలని స్పష్టం చేశారు. శాసనసభ, శాసనమండలి సమావేశాలు ఎలాంటి ఇబ్బందులు లేకుండా సజావుగా జరగడానికి పోలీసు శాఖ తరఫున చర్యలు తీసుకోవాలని సూచించారు. సభ జరుగుతున్న సమయంలో ధర్మాలు, ఆందోళనలు జరగకుండా ముందస్తుగానే సమాచారం అందుకుని, సమావేశాలు సజావుగా జరిగేలా చర్యలు తీసుకోవాలని అన్నారు.

తెలంగాణ పోలీసులకు మంచి పేరు ఉంది

ఈసారి శాసన మండలి, అసెంబ్లీ సమావేశాలు ఒకే ప్రదేశంలో జరుగుతున్నాయని, అందువల్ల అదనపు సిబ్బందిని ఏర్పాటు చేసుకోవాలని శాసన మండలి చైర్మన్ గుత్తా సుఖేందర్ రెడ్డి సూచించారు. మండలి సమావేశాలు విజయవంతంగా నిర్వహించేందుకు అన్ని శాఖల అధికారులు సమష్టిగా పని చేయాలని, అవసరమైన నోడల్ అధికారులను, లైజనింగ్ ఆఫీసర్లను నియమించాలని సూచించారు. ఫెండంగ్ లో ఉన్న ప్రశ్నలకు వెంటనే సమాధానాలు పంపించాలని తెలిపారు. తెలంగాణ పోలీస్ వ్యవస్థ దేశంలోనే సుదీర్ఘతమైనదని, మంచి పేరు ఉన్నదని కొనియాడారు. శాసన మండలి సమావేశాలు సజావుగా జరిగే విధంగా సహకరించాలని కోరారు.

తెలంగాణ తల్లి విగ్రహం ఆవిష్కరణ

ఈ సమావేశాల్లో ధర్మాలు ఎక్కువగా పిలుపునిచ్చే అవకాశాలు ఉన్నాయని, చలో అసెంబ్లీ కార్యక్రమాలు జరగకుండా చూడాలని, సమావేశాలకు హాజరయ్యే మంత్రులు, ఎమ్మెల్యేలు, ఎమ్మెల్యేలకు ట్రాఫిక్ అంతరాయం కలగకుండా తగు సాగ్రతలు తీసుకోవాలని సూచించారు. మొదటి రోజు గవర్నర్ శివ ప్రతాప్ శుక్లా, ముఖ్యమంత్రి రేవంత్ రెడ్డి చేతుల మీదుగా శాసనసభ ప్రాంగణంలో తెలంగాణ తల్లి విగ్రహం ఆవిష్కరణ జరుగుతుందని, అందుకు అనుగుణంగా ఏర్పాట్లు చేయాలని ఆదేశించారు. సభలు సజావుగా జరగడానికి రాష్ట్ర ప్రభుత్వం నుంచి అవసరమైన పూర్తి సహాయ, సహకారాన్ని అందిస్తామని శాసనసభ వ్యవహారాల శాఖ మంత్రి టీ.ధర్ బాబు పేర్కొన్నారు. కో-ఆర్డినేషన్ కోసం ప్రతి శాఖ నుంచి ఒక ప్రత్యేక అధికారిని నియమిస్తామన్నారు. ఈ సమావేశాల్లో శాసన సభాపతి గడ్డం ప్రసాద్ కుమార్, శాసన మండలి చైర్మన్ గుత్తా సుఖేందర్ రెడ్డిలు ప్రభుత్వ ప్రధాన కార్యదర్శి రామకృష్ణారావు, ఆర్థిక శాఖ ముఖ్య కార్యదర్శి సుందీప్ సుల్తానియా, ప్రిన్సిపల్ సెక్రటరీ రాహుల్ బొజ్జా, హైమాన్ సెక్రటరీ గౌరవ్ ఉప్పల్, స్పెషల్ హైమాన్ సెక్రటరీ సిక్తా పట్నాయక్, డీజీపీ శివధర్ రెడ్డి, ఇతర ముఖ్య అధికారులు పాల్గొన్నారు.

సారా కథ ఇంతింతకాదయ్యా

మహబూబ్ నగర్

రాజకీయ నాయకులు సాధారణంగా ఓటర్లకు అభివృద్ధి మంత్రం వేస్తారు, కానీ కాంగ్రెస్ ఎమ్మెల్యే అనిరుద్ధ రెడ్డి మాత్రం ఏకంగా ఆరోగ్య మంత్రం కనిపెట్టారు. అది కూడా ఎక్కడో విదేశాల్లో కాదు.. మన నాలు సారాలో! ఇప్పటి వరకు కావిన సారా తాగితే మనుషులు ఏకంగా 110 ఏళ్లు బతుకుతారని ఆయన సెలవిస్తున్నారు. ఆయన తీరు ప్రపంచ ఆరోగ్య సంస్థ తన హెల్త్ బుటిన్లను మార్చుకోవాలేమో అన్న అనుమానం కలుగుతోంది. అనిరుద్ధ రెడ్డి లాజిక ప్రకారం.. ప్రస్తుతం మనం వాడుతున్నవన్నీ కల్తీ వస్తువులే, కానీ ఇప్పటి వరకు తయారు చేసే సారా మాత్రం స్వచ్ఛమైన ఆర్గానిక్ ప్రాడక్ట్ లు. సారా వల్ల ఆరోగ్యం చెడిపోతుందని నిషేధిస్తే.. ఎమ్మెల్యే గారు మాత్రం అది ఆయుష్షును పెంచే అమృతం అని సర్దిబట్టే అభిప్రాయం వ్యక్తం చేస్తున్నారు. పైగా తాను స్టడీ చేశానని కూడా చెబుతున్నారు. సారా తాగితే ఆరోగ్యం.. 110 ఏళ్లు ఆయుష్షు భాయం అని ఒక బాధ్యతాయతమైన పదవిలో ఉండి ఆయన చెబుతుంటే, నెలజిన్న మాత్రం సైరెట్లో పిరుచుకువస్తున్నారు. ఇన్నాల్లా ఈ డ్రైట్ ప్లాన్ తెలియక కూడా మేము ప్రోటీన్ షేక్స్, గ్లీన్ టీలు తాగి వేస్తే అయిపోతాయో అని సోషల్ మీడియాలో జోకులు పేలుతున్నాయి. అనిరుద్ధ రెడ్డి కనిపెట్టిన ఈ లాంగ్ లైఫ్ సీక్రెట్ వినాక, మందుబాబులు కూడా మా ఎమ్మెల్యే గారు మా కోసం ఏదో ఒక కొత్త స్కీమ్ తెస్తారని తెలుసు.. కానీ ఇది మరీ అదిరిపోయింది అని మురిసిపోతున్నారు. అనిరుద్ధ రెడ్డి తెలంగాణలో నిషేధించిన సారాను తీసుకు రావాలని డిమాండ్ చేస్తున్నారు. అసెంబ్లీలో కూడా మాట్లాడతానని అంటున్నారు. ఆయన మాటలు నమ్మి ఎవరైనా రేపటి నుంచి 'ఆర్గానిక్' పేరుతో సారా బాటిళ్లకు అతుక్కుపోతే, వారి జీవితం 110 ఏళ్లు దాకా వెళ్తుందో లేదో తెలియదు కానీ, వారి లివర్ మాత్రం త్వరగానే సెలవు తీసుకుంటుందని వైద్యులు హెచ్చరిస్తున్నారు. అనిరుద్ధ రెడ్డి గారు తన సారా పురాణం తో కాంగ్రెస్ పార్టీలో కూడా సెంటర్ ఆఫ్ అట్రాక్షన్ అయ్యారు. మరీ ఈ ఆర్గానిక్ సారా ఫార్ములను ప్రభుత్వం రాష్ట్రవ్యాప్తంగా అమలు చేస్తుందా? లేక ఎమ్మెల్యే గారి వ్యక్తిగత హెల్త్ డిమాండ్ మాత్రమే మిగిలిపోతుందా? అనేది చూడాలి.

నిధులు ఉన్నా ముందుకు సాగని రోడ్డు పనులు

- ప్రమాదాలు జరుగుతున్నా పట్టించుకోని అధికారులు.. చొరస్తా నుండి పాత బస్టాండ్ వరకు ప్రయాణం నరకం
మూడు నెలలుగా ప్రయాణికులకు నరకం చూపుతున్న ప్రభుత్వ కాలేజీలు, కార్యాలయం వెళ్లె రహదారులు
నత్తనడకన కొనసాగుతున్న ట్రిడ్డి నిర్మాణ పనులు
అంబేద్కర్ చొరస్తా నుండి తహసీల్దార్ కార్యాలయం వరకు షాపింగ్ మాల్లో నిండుతున్న దుమ్ము దూళి

ఇబ్రహీంపట్నం,15(తెలంగాణ గీతం) గత బీఆర్ఎస్ ప్రభుత్వంలో ఇబ్రహీంపట్నం నుండి పాత బస్టాండ్ వరకు నిధులు రోడ్డు విస్తరణ పనులకు కేటాయించినప్పటికీ అధికారుల నిర్లక్ష్యం, కాంట్రాక్టర్ అలసత్వం వలన ఎక్కడి పనులు అక్కడే నిలిచిపోయాయి.ఇబ్రహీంపట్నం అంబేద్కర్ చొరస్తా నుండి తహసీల్దార్ కార్యాలయం వరకు మూడు నెలల క్రితం ప్రారంభించిన రోడ్డు పనులు నత్తనడకన కొనసాగుతున్నాయి. ఈ రోడ్డుపై ప్రయాణం నరకప్రాయంగా మారింది. ద్విచక్రవాహనదారులు భయంభయంగా ప్రయాణం సాగిస్తున్నారు.ఈ రోడ్డు పక్కన ఉన్న నిరుపేద కుటుంబాలకు చెందిన చిన్నచిన్న వ్యాపారులకు దుమ్ము, దూళి పడి నరకం చూస్తున్నామని తెలిపారు.రోడ్డుపై ఉన్న దుమ్ము, దూళి ఎగిరిపడి ప్రయాణికుల కండ్లలో పడటంతో ప్రమాదాలు జరుగుతున్నాయి. అంబేద్కర్ చొరస్తా నుండి తహసీల్దార్ కార్యాలయం వరకు వెళ్ళాలంటే వాహనదారులు తీవ్ర ఇబ్బందులను ఎదురుకుంటున్నారు. ద్విచక్రవాహనదారులు ఆ మట్టి, ఇసుకలో అడుపుతప్పి కిందపడి పోవడం సాధారణంగా మారింది. ముఖ్యంగా పాత బస్టాండ్ నుండి హైదరాబాద్ కు ఉద్యోగం కోసం వెళ్లె వారికి ఆర్టీసీ బస్సులు రాక రెండు కిలో మీటర్లు నడక తప్పదని తెలిపారు. వెంటనే ఇబ్రహీంపట్నం మున్సిపాలిటీ ఆధుకారులు, కాంట్రాక్టర్లు స్పందించి సంతోష్ ఢేటర్ ముందు ఉన్న ట్రిడ్డి ను త్వరగా పూర్తి చేసి రోడ్డును వేయాలని చేయాలని ఇబ్రహీంపట్నం స్థానిక ప్రజలు కోరారు.



ఇబ్రహీంపట్నంలో ప్రభుత్వ ఇఫ్తార్ విందు

పాల్గొన్న ఎమ్మెల్యే మాల్ రెడ్డి రంగారెడ్డి, ఆర్టీఓ అనంతరెడ్డి



ఇబ్రహీంపట్నం,15(తెలంగాణ గీతం) రాష్ట్ర ప్రభుత్వం ఆధ్వర్యంలో ముస్లిం సోదరులకు నిర్వహిస్తున్న ఇఫ్తార్ విందు కార్యక్రమం ఇబ్రహీంపట్నం మండల కేంద్రంలోని ఎన్ఆర్ గార్డెన్స్ లో ఆదివారం నిర్వహించారు. ఈ కార్యక్రమానికి ముఖ్య అతిథిగా ఎమ్మెల్యే మాల్ రెడ్డి రంగారెడ్డి హాజరయ్యారు. ముస్లిం సోదరులకు ఇఫ్తార్ విందు తోపాటు తోఫా పంపిణీ కార్యక్రమం నిర్వహించారు. ఈ సందర్భంగా ఎమ్మెల్యే మాట్లాడుతూ.. మత సామరస్యాలకు ప్రతీక ఇఫ్తార్ విందు అని అన్నారు. ప్రతి సంవత్సరం రంజాన్ పండుగ సందర్భంగా ముస్లిం సోదరులకు ఇఫ్తార్ విందు, తోఫా పంపిణీ కార్యక్రమం నిర్వహిస్తున్నామని పేర్కొన్నారు. ఈ కార్యక్రమంలో ఆర్టీఓ అనంతరెడ్డి, మాన్య కమిటీ చైర్మన్ కంబాలపల్లి గురూర్ రెడ్డి, ఇబ్రహీంపట్నం సీబి మద్ది మహేందర్ రెడ్డి, మంచాల తహసీల్దార్ ప్రసాద్, రెవిన్యూ ఇన్స్పెక్టర్ నర్సింహ్ యాదవ్, కౌన్సిలర్లు ఇందూరి శ్రీనివాస్ రెడ్డి, నీళ్ల భాను గౌడ్, దారు రాఘవేందర్, వర్ష రాందాస్, కాంగ్రెస్ పార్టీ రాష్ట్ర నాయకులు ముత్యాల రాజశేఖర్ రెడ్డి, మహ్మద్ గౌస్, ముస్లిం తదితరులు పాల్గొన్నారు.

కప్పపహాడ్లో ఘనంగా

శ్రీ వెంకటేశ్వరస్వామి కల్యాణ వేడుకలు

ఇబ్రహీంపట్నం,15(తెలంగాణ గీతం) ఇబ్రహీంపట్నం మండలం కప్పపాడు గ్రామంలో ఆదివారం రోజున శ్రీ వెంకటేశ్వర స్వామి కల్యాణోత్సవం ఘనంగా జరిగింది. గ్రామ ఆలయ కమిటీ ఆధ్వర్యంలో కన్నుల పండుగగా నిర్వహించారు. వేద పండితుల మంత్రోచ్ఛారణల మధ్య స్వామి వారి కల్యాణం జరిగింది. కల్యాణం అనంతరం భక్తులకు అన్నదాన కార్యక్రమం నిర్వహించారు. ఈ కార్యక్రమంలో గ్రామ సర్పంచ్ బింగి గీత రామలయ్య, ఉప సర్పంచ్ వలపు రమేష్, బిఆర్ఎస్ ఇబ్రహీంపట్నం నియోజకవర్గ అధ్యక్షులు నిట్ట జగదీశ్వర్, ఆలయ చేర్మన్ రాజ రెడ్డి, డాక్టర్ సతీయ్య, గ్రామం పెద్దలు బూడిద బుచ్చి రెడ్డి, ఉడుతల జలంధ్ర గౌడ్, శంకరయ్య గౌడ్, నిట్ట వేరయ్య, టేకుల శ్రీనివాస్ రెడ్డి, బూడిద వెంకట రెడ్డి, శ్రీశైలం, బాలారాజ్, గ్రామ పెద్దలు వార్డ్ సభ్యులు, ఆలయ కమిటీ నిర్వాహకులు తదితరులు పాల్గొన్నారు.



ఇండ్ల గణన కార్యక్రమాన్ని పకడ్బందీగా నిర్వహించాలి జిల్లా అదనపు కలెక్టర్ కె. శ్రీనివాస్



రంగారెడ్డి జిల్లా,15(తెలంగాణ గీతం) జనశాఖ లెక్కలు 2027 ప్రక్రియలో భాగంగా మొదటి దశ చేపట్టబడిన ఇండ్ల గణన కార్యక్రమాన్ని సబంధించిన శిక్షణ కార్యక్రమాన్ని జిల్లా అదనపు కలెక్టర్ కె. శ్రీనివాస్ ప్రారంభించారు. ఆదివారం సమీకృత జిల్లా కలెక్టరేట్ భవన సమావేశ మందిరంలో చార్జ్ అధికారులు (తహసీల్దార్ మరియు మున్సిపల్ కమిషనర్లు), అదనపు చార్జ్ అధికారులు (ఎంపీఓ, మేనేజర్స్) లకు నిర్వహిస్తున్న (03) రోజుల శిక్షణ కార్యక్రమానికి జిల్లా అదనపు కలెక్టర్ కె. శ్రీనివాస్ హాజరయ్యారు. ఈ సందర్భంగా అదనపు కలెక్టర్ మాట్లాడుతూ ప్రతి 10 సంవత్సరాలకు ఒకసారి నిర్వహించే జన గణన, ఇండ్ల గణన కార్యక్రమంలో భాగంగా 2026 సంవత్సరంలో మొదటి విడతలో ఇండ్ల

గణన కార్యక్రమాన్ని పూర్తి డిజిటలైజేషన్ పద్ధతిలో చేపట్టడం జరుగుతుందని, ఇందులో భాగంగా ఎన్యూమరేటర్లు ఇంటింటికి వెళ్లి సమాచారాన్ని సేకరించి వివరాలు నమోదుచేసి ఇండ్ల జాబితా రూపొందిస్తారని తెలిపారు. ఈ ప్రక్రియలో ఎన్యూమరేటర్లు, సూపర్వైజర్లు గణన ప్రక్రియను నిర్వహిస్తారని, తమ యొక్క మండల పరిధికి చార్జ్ అధికారులుగా తహసీల్దార్లు, అదనపు చార్జ్ అధికారులుగా మండల పరిషత్ అభివృద్ధి అధికారులు వ్యవహరిస్తారని అదేవిధంగా తమ యొక్క మున్సిపల్ పరిధికి చార్జ్ అధికారులుగా సంబంధిత మున్సిపల్ కమిషనర్ మరియు అదనపు చార్జ్ అధికారులుగా మేనేజర్లు వ్యవహరిస్తారని తెలిపారు. సెన్సెస్ ఇండెక్స్ పుస్తకాన్ని పూర్తిగా చదివి అవగాహన పెంపొందించుకోవాలని, మాస్టర్ ట్రైనింగ్ వివరించే ప్రతి అంశంపై అవగాహన పెంచుకోవాలని తెలిపారు. ఎలాంటి పొరపాట్లకు తావు లేకుండా ఇండ్ల గణన కార్యక్రమాన్ని నిర్వహించి కార్యచరణ ప్రకారం జాబితా రూపొందించాలని తెలిపారు.

15, 16, 17 రోజులలో నిర్వహించే శిక్షణ కార్యక్రమాన్ని సర్టిఫికేషన్ చేసుకోవాలని, ప్రతి అంశాన్ని నేర్చుకుంటూ ఏమైనా అనుమానాలు ఉన్నట్లయితే వెంటనే నివృత్తి చేసుకోవాలని సూచించారు. ఈ కార్యక్రమంలో జిల్లా రెవెన్యూ అధికారి సంగీత, సిపిఓ సౌమ్య, జెడ్పీ సీఈవో కృష్ణారెడ్డి, డిపిఓ సురేష్ మోహన్, ఆర్టీవోలు తానిల్దార్లు, ఎంపీఓవోలు, మున్సిపల్ కమిషనర్లు, మాస్టర్ ట్రైనింగ్ తదితరులు పాల్గొన్నారు.

చిల్డ్రన్ గర్లో ఏఆర్ కానిస్టేబుల్ హత్య



హైదరాబాద్,15(తెలంగాణ గీతం) : ఉప్పల్ పిఎస్ పరిధి చిల్డ్రన్ గర్ లో ఆదివారం రాత్రి దారుణ ఘటన చోటుచేసుకుంది. చిల్డ్రన్ గర్ ఆదర్శనగర్లోని సాయిబాబా ఆలయం సమీపంలో జరిగిన కత్తిపోటు ఘటనలో ఏఆర్ కానిస్టేబుల్ అక్కడికక్కడే మృతి చెందాడు. చెంగెర్రలోని ఆర్టీసీ కాలనీకి చెందిన సుధీర్ కుమార్ (39), హైదరాబాద్ సిటీ సెక్యూరిటీ వింగ్ లో ఏఆర్ కానిస్టేబుల్ గా పనిచేస్తున్నారు. ఆదివారం రాత్రి 8 గంటల ప్రాంతంలో ఆదర్శనగర్, చిల్డ్రన్ గర్లోని సాయిబాబా ఆలయం సమీపంలో ఉండగా, అతని స్నేహితుడైన సంతోష్ నాయక్ కత్తితో దాడి చేసినట్లు తెలుస్తుంది. సంతోష్ నాయక్ సుధీర్ కుమార్ ని కడుపు మరియు మెడ భాగాల్లో కత్తితో పొడవదంతో, తీవ్ర గాయాల కారణంగా సుధీర్ కుమార్ అక్కడికక్కడే మృతి చెందాడు. అనంతరం నిందితుడు అక్కడి నుంచి పరారైనట్లు తెలిసింది. మృతుడు మరియు నిందితుడు ఇద్దరూ స్నేహితులేనని, అయితే హత్యకు గల అసలు కారణాలు ఇంకా తెలియాల్సి ఉంది. సమాచారం అందుకున్న పోలీసులు ఘటనాస్థలానికి చేరుకుని దర్యాప్తు ప్రారంభించారు. మృతదేహాన్ని పోస్టుమార్టం నిమిత్తం గాంధీ ఆసుపత్రికి తరలించనున్నారు. కేసు నమోదు చేసి పరాలో ఉన్న నిందితుడు సంతోష్ నాయక్ కోసం పోలీసులు గాలింపు చర్యలు చేపట్టారు.

పాలిశుద్ధ్య కార్మికుల సేవలు వెలకట్టలేనివి : డిపీవో

తాండూర్ : పాలిశుద్ధ్య కార్మికులు సమాజానికి అందిస్తున్న సేవలు వెలకట్టలేనివని మంచిర్యాల జిల్లా పంచాయతీ అధికారి డి వెంకటేశ్వర్ రావు అన్నారు. ప్రజా పాలన-ప్రగతి ప్రణాళిక కార్యచరణలో భాగంగా పాలిశుద్ధ్య కార్మికులు చేస్తున్న సేవలను గుర్తిస్తూ ఆదివారం మండలంలోని పలు గ్రామపంచాయతీలలో ఘనంగా సన్మాన కార్యక్రమాలు నిర్వహించారు. బోయపల్లి గ్రామపంచాయతీలో జరిగిన కార్యక్రమంలో డిపీవో మాట్లాడారు. వాతావరణ పరిస్థితులతో సంబంధం లేకుండా పరిశుభ్రత కోసం నిరంతరం కష్టపడి పనిచేసే కార్మికులను సన్మానించడం అనందంగా ఉందన్నారు. గ్రామంలోని అన్ని మురికి నీటి కాలువలు శుభ్రంగా ఉండేలా చర్యలు తీసుకోవాలని, డ్రై వేస్ట్ ఎక్కడా కనిపించకుండా కార్యదర్శులు చర్యలు తీసుకోవాలని సూచించారు. ప్రతి ఇంటి నుంచి చెత్తను సేకరించి సెగ్రిగేషన్ ప్లెడ్ కు తరలించి కంపోస్ట్ ఎరువు తయారు చేయాలని సూచించారు. ఈ సందర్భంగా పాలిశుద్ధ్య కార్మికులకు ఆలోగ్య పరీక్షలు నిర్వహించి, పీపీఈ కిట్లు అందజేశారు. ఈ కార్యక్రమంలో ఎంపీవో జి అనిల్ కుమార్, సర్పంచ్ సుందర్ల శంకరయ్య, ఉప సర్పంచ్ నల్లల మహేష్, వార్డు సభ్యులు, పంచాయతీ కార్యదర్శి నంద్య, ఎఎన్ఎంలు, ఆశా కార్యకర్తలు, గ్రామ ప్రజలు పాల్గొన్నారు.

క్యాతనపల్లి మున్సిపాలిటీపై

బీఆర్ఎస్ జెండా ఎగురవేస్తూ: బాల్క సుమన్ మంచిర్యాల జిల్లా క్యాతనపల్లి మున్సిపాలిటీపై బీఆర్ఎస్ జెండా ఎగురవేస్తామని మాజీ ఎమ్మెల్యే బాల్క సుమన్ తెలిపారు. క్యాతనపల్లి మున్సిపాలిటీలో మెజారిటీ స్థానాలు బీఆర్ఎస్-సీపీఐ కూటమి గెలుచుకుందని పేర్కొన్నారు. మెజారిటీ స్థానాలు గెలుచుకున్నప్పటికీ చైరెవర్సన్ ఎన్ని జరకుండా కాంగ్రెస్ కుట్రలు పన్నుతుందని విమర్శించారు. కాంగ్రెస్ ప్రభుత్వం అక్రమంగా బనాయించిన కేసు నేపథ్యంలో రామకృష్ణాపూర్ పోలీస్ స్టేషన్ కు ఇవాళ బాల్క సుమన్ హాజరయ్యారు. అనంతరం బాల్క సుమన్ మాట్లాడుతూ.. ప్రజాతీర్పునకు వ్యతిరేకంగా దౌర్జన్యంగా చైర్మన్ పీఠం దక్కించుకోవాలని మంత్రి వివేక్ వెంకటస్వామి కుట్రలు పన్నుతున్నారని మండిపడ్డారు. గత నెల 16, 17వ తేదీల్లో చైరెవర్సన్ ఎన్నిక జరకుండా వివేక్ అడ్డుకున్నారు తెలిపారు. తనతో సహా 25 మంది బీఆర్ఎస్ నాయకులపై అక్రమ కేసులు పెట్టారని అన్నారు. రెండేళ్లలో సింగరేణి సంస్థను కాంగ్రెస్ ప్రభుత్వం సర్వనాశనం చేసిన విమర్శించారు. మందమర్రి ఏరియాలో కాసిపేట 2 ఇంకైన్ బొగ్గ గని తెచ్చిన ఘనత బీఆర్ఎస్ వేదిక అని బాల్క సుమన్ తెలిపారు. సింగరేణి ఏరియాలో మూడు వేల మందికి ఇళ్ల పట్టాలు ఇచ్చిన ఘనత నాటి సీఎం కేసీఆర్ అని స్పష్టం చేశారు. హైకోర్టు తీర్పు ప్రకారం క్యాతనపల్లి మున్సిపాలిటీ చైరెవర్సన్ ఎన్నికను అధికారులు ప్రజాస్వామ్య బద్ధంగా నిర్వహించాలని కోరారు.



ఇబ్రహీంపట్నం మండలం కప్పపాడు గ్రామంలో శ్రీ వెంకటేశ్వర స్వామి కల్యాణోత్సవం సందర్భంగా కల్యాణ హాజరైన మాజీ ఎంపీపీ కృషేష్ దంపతులను ఆలయ కమిటీ సభ్యులు సన్మానించారు. ఇబ్రహీంపట్నం, తెలంగాణ గీతం



తెలంగాణ తొలి ముఖ్యమంత్రి కల్వకుంట్ల చంద్రశేఖర్ రావును ఎర్రవెల్లిలోని తన వ్యవసాయకేంద్రంలో కుటుంబ సమేతంగా కలిసి ఆశీర్వాదం తీసుకున్న భువనగిరి పార్లమెంట్ బిఆర్ఎస్ పార్టీ ఇంచార్జ్ క్యామ మల్లేష్ మరియు కుటుంబ సభ్యులు. హైదరాబాద్, తెలంగాణ గీతం /